

కరెంట్ అఫైర్స్ 2020 రౌండ్ 6

అంతర్జాతీయం

శిశుజననాల్లో భారత్ కు మొదటిస్థానం

జనాభాపరంగా ప్రపంచంలో రెండోస్థానంలో ఉన్న భారత్ 2020 జనవరి 1న శిశుజననాల్లో మొదటిస్థానంలో నిలిచింది. ప్రపంచవ్యాప్తంగా దాదాపు 3,92,078 మంది పిల్లలు పుడితే వారిలో మన దేశంలోనే 65,385 మంది జన్మించారని ఐక్యరాజ్యసమితికి చెందిన శిశుసంరక్షణ సంస్థ యునిసెఫ్ వెల్లడించింది. 46,299 జననాలతో చైనా ఈ జాబితాలో రెండోస్థానంలో నిలిచింది.

గ్రీస్ మొదటి మహిళా అధ్యక్షురాలిగా కాటెరినా సాకెల్లోపాలో

గ్రీస్ అధ్యక్ష పదవిని తొలిసారిగా ఓ మహిళ అలంకరించారు. హైకోర్టు మాజీ న్యాయమూర్తి జస్టిస్ కాటెరినా సాకెల్లోపాలో మార్చి 13న గ్రీస్ మొదటి మహిళా అధ్యక్షురాలిగా బాధ్యతలు చేపట్టారు.



సింగపూర్ ఎన్నికల్లో ప్రధాని లీ ఘన విజయం

పార్లమెంటు ఎన్నికల్లో సింగపూర్ ప్రధాని లీ సయెన్ లూంగ్ (68)

ఆధ్వర్యంలోని పీపుల్స్ యాక్షన్ పార్టీ (పీఎఫ్) మరోసారి 61.24 శాతం ఓట్లతో ఘనవిజయం సాధించింది.

★ మొత్తం 93 స్థానాలకుగానూ ఆ పార్టీ 83 చోట్ల గెలుపొందినట్లు అధికారులు ప్రకటించారు. 1965లో దేశానికి స్వాతంత్ర్యం వచ్చిన నాటి నుంచి ఈ పార్టీయే నెగ్గుతూ వస్తోంది.

డబ్ల్యూహెచ్వో నుంచి వైదొలిగిన అమెరికా

అమెరికా అధ్యక్షుడు డొనాల్డ్ ట్రంప్ ప్రపంచ ఆరోగ్యసంస్థ (డబ్ల్యూహెచ్వో) నుంచి వైదొలిగినట్లు ఐక్యరాజ్యసమితి (ఐరాస)కి జులై 8న అధికారికంగా సమాచారం అందించారు.

★ డబ్ల్యూహెచ్వో నిబంధనల ప్రకారం ఏ దేశమైనా వైదొలగడానికి ఒక సంవత్సరం ముందుగా సమాచారం ఇవ్వాలి. అంటే.. 2021 జులై ఆరు తర్వాత అమెరికా సభ్యత్వం రద్దవుతుంది.

శ్రీలంక రాజ్యాంగంలోని 19వ సవరణ రద్దు

శ్రీలంక రాజ్యాంగంలోని 19వ సవరణను రద్దు చేస్తూ ఆ దేశ ప్రభుత్వం ఆగస్టు 19న అనుమతి ఇచ్చింది. దీని బదులుగా 20వ సవరణను చేపట్టింది.

★ రాష్ట్రపతి, పార్లమెంటు ఎన్నికల సందర్భంగా 19వ సవరణను రద్దు చేయాలని అధ్యక్షుడు గోటబయ రాజపక్షే, ప్రధానమంత్రి మహీంద రాజపక్షే ప్రధాన ఎన్నికల సంఘానికి విజ్ఞప్తి చేశారు.

★ గత ప్రభుత్వం తీసుకువచ్చిన ఈ సవరణ అధ్యక్ష పదవికి రెండు సార్లు మాత్రమే పోటీచేసే విధంగా ఉంది.

రెండో ప్రపంచ యుద్ధానికి 75 ఏళ్లు

రెండో ప్రపంచ యుద్ధానికి 2020 ఆగస్టు 15 నాటికి 75 ఏళ్లు పూర్తయిన సందర్భంగా లండన్ లోని జాతీయ స్మారక వనం (నేషనల్ మెమోరియల్ ఆర్కైవ్)లో కార్యక్రమాన్ని నిర్వహించారు.

- ★ రెండో ప్రపంచ యుద్ధంలో మిత్రరాజ్యాల పక్షాన పోరాడిన సైనిక యోధులకు బ్రిటన్ ప్రధాన మంత్రి బోరిస్ జాన్సన్ నివాళులర్పించారు. 75 ఏళ్ల క్రితం ఆసియా, పసిఫిక్ ప్రాంతంలో జపాన్ ను ఓడించటంలో కీలకపాత్ర పోషించిన సైనికులందరినీ ఉద్దేశిస్తూ ఆయన ఒక లేఖను విడుదల చేశారు.
- ★ ఈ కార్యక్రమానికి బ్రిటన్ యువరాజు ఛార్లెస్, ఆయన భార్య కమిల్లా హాజరయ్యారు. 1945 ఆగస్టు 15న జపాన్ తన ఓటమిని అంగీకరించే వరకూ యుద్ధం కొనసాగింది. అంతకు మూడు నెలల ముందే (మే 8న) ఐరోపాలో నాజీ జర్మనీ సేనలు చిత్తుగా ఓడిపోయాయి. జపాన్ అధికారికంగా అదే ఏడాది సెప్టెంబరు 2న లొంగిపోయింది.
- ★ ఆసియా, పసిఫిక్ ప్రాంతంలోని పలు దేశాలలో వలస పాలన కొనసాగించిన బ్రిటన్ తొలుత భారీ ఓటమినే చవిచూసింది. మలేసియా, సింగపూర్, బర్మా (మయన్మార్)ల నుంచి సైనిక బలగాలను ఉపసంహరించుకోవాల్సి వచ్చింది. అయితే, ఆ తర్వాత భారత్, ఆఫ్రికాలకు చెందిన 10లక్షల మంది సైనికులను కూడగట్టి బలమైన 14వ ఆర్మీని ఏర్పాటు చేసింది. దీంతో ఓటమిని విజయంగా మలచుకోగలిగింది. జపాన్ తో జరిగిన యుద్ధంలో బ్రిటన్, భారత్ సహా కామన్వెల్త్ దేశాలకు చెందిన 71వేల మంది సైనికులు ప్రాణాలు కోల్పోయారు. యుద్ధ ఖైదీలుగా చిక్కి జపాన్ జైళ్లలో మరణించిన వారే 12వేల మందికి పైగా ఉన్నారు.

శ్రీలంక ప్రధానిగా నాలుగోసారి.. రాజపక్ష

శ్రీలంక దేశ పార్లమెంటుకు జరిగిన ఎన్నికల్లో శ్రీలంక పీపుల్స్ పార్టీ(ఎస్ఎల్పీపీ) ఆగస్టు 07న భారీ విజయాన్ని సొంతం చేసుకుంది.

- ★ మొత్తం స్థానాల్లో మూడింట రెండువంతులు ఆ పార్టీకే దక్కాయి. 225 స్థానాలున్న పార్లమెంటులో ప్రధాన మంత్రి మహింద రాజపక్ష నేతృత్వంలోని ఎస్ఎల్పీపీ, దాని మిత్రపక్షాలు 150 స్థానాల్లో విజయం సాధించాయి.



- ★ ఎస్ఎల్పీపీకి సొంతంగా 145 స్థానాలు దక్కాయి. పోలైన 68 లక్షల ఓట్లలో 59.9 శాతం ఈ పార్టీకే లభించాయి. ఉత్తర కొలంబో శివారులోని ప్రసిద్ధ బౌద్ధ ఆలయం కెలనియాలో ఆగస్టు 9న నిర్వహించే కార్యక్రమంలో రాజపక్ష ప్రధాన మంత్రిగా నాలుగోసారి ప్రమాణ స్వీకారం చేయనున్నారు.
- ★ ఈ ఎన్నికల్లో పోటీచేసిన సమగ్రి జన బళవేగయా (ఎస్జేబీ) 55 స్థానాలను, టీఎన్ఎ ప్రాబల్యం 10 స్థానాలు, మార్క్సిస్ట్ జనతా విముక్తి పెరమున(జీవీపీ) 9 స్థానాలు, యునైటెడ్ నేషనల్ పార్టీ(యుఎన్పీ) ఒక్క స్థానం గెలుపొందాయి.

కువైట్ కొత్త పాలకుడు షేక్ నవాఫ్

కువైట్ దేశ కొత్త పాలకుడిగా షేక్ నవాఫ్ అల్ అహ్మద్ అల్ సబహ్ (83) సెప్టెంబరు 30న ప్రమాణస్వీకారం చేశారు.

- ★ ఇప్పటి వరకు కువైట్ పాలకుడిగా ఉన్న షేక్ సబహ్ (91) అనారోగ్యం కారణంగా మృతిచెందడంతో ఆయన మారు సోదరుడైన షేక్ నవాఫ్ పరిపాలన బాధ్యతలు చేపట్టారు.

జపాన్ నూతన ప్రధానిగా యోషిహిదే సుగా

జపాన్ ప్రధానిగా యోషిహిదే సుగా (71)ను ఆ దేశ పార్లమెంటు సెప్టెంబరు 16న ఎన్నుకుంది. తొలుత ఆయన అధికార పక్షమైన లిబరల్ డెమోక్రాటిక్ పార్టీ నేతగా ఎన్నికయ్యారు.

- ★ ఇంతవరకు ప్రధానిగా వ్యవహరించిన షింజో అబేకు సుగా సన్నిహితుడు. ఆయన మంత్రివర్గంలో చీఫ్ కేబినెట్ కార్యదర్శిగా, కార్యక్రమాల సమన్వయకర్తగా వ్యవహరించి తెరవెనుక పరిపాలనను కొనసాగించారు. సుగా స్వయం కృషితోనే ఉన్నత పదవిని అధిరోహించారు. తల్లిదండ్రులు స్ట్రాబెర్రిలు సాగుచేసే రైతులు. ఆయన టోక్యో విశ్వవిద్యాలయంలో చదువుకున్నారు.

న్యూజిలాండ్ ప్రధానిగా వరుసగా రెండోసారి జసిండా

న్యూజిలాండ్ నుంచి కరోనా వైరస్ను పారదోలడంలో కీలక పాత్ర పోషించిన జసిండా ఆర్డెన్.. భారీ మెజారిటీతో వరుసగా రెండోసారి ఆ దేశానికి అక్టోబరు 17న ప్రధానమంత్రి అయ్యారు.

- ★ ఆమె ప్రాతినిధ్యం వహిస్తున్న లేబర్ పార్టీ తాజా ఎన్నికల్లో చరిత్రాత్మక విజయం సాధించింది. 49 శాతం ఓట్లు లేబర్ పార్టీకి రాగా, ప్రతిపక్ష నేషనల్ పార్టీకి 27 శాతమే వచ్చాయి.
- ★ 24 ఏళ్ల క్రితం న్యూజిలాండ్లో దామాషా ఓటింగ్ పద్ధతి ప్రవేశ పెట్టిన తర్వాత ఓ పార్టీ ఒంటరిగా అధికారంలోకి రావడం ఇదే తొలిసారి.

అమెరికా అధినేతగా జో బైడెన్ ఎన్నిక

అమెరికా 46వ అధ్యక్షుడిగా 77 ఏళ్ల జో బైడెన్ నవంబరు 7న ఎన్నికయ్యారు. ఈయన పూర్తి పేరు జోసెఫ్ రాబినెట్ బైడెన్ జూనియర్. ఉపాధ్యక్షురాలిగా భారత సంతతికి చెందిన సెనేటర్ కమలా హారిస్ (56) ఎన్నికయ్యారు. ఆ పదవిని చేపట్టబోతున్న తొలి మహిళ ఆమె. ఉపాధ్యక్ష పీఠమెక్కనున్న తొలి భారత సంతతి వ్యక్తిగా, తొలి నల్లజాతి వ్యక్తిగా, తొలి ఆఫ్రికన్-అమెరికన్ గా కూడా ఆమె రికార్డు సృష్టించారు.



- ★ ఎలక్టోరల్ కాలేజీలో మొత్తం 538 స్థానాలు ఉండగా అధ్యక్ష పీఠమెక్కేందుకు కావాల్సిన సంఖ్య 270. బైడెన్ 306 స్థానాలను కైవసం చేసుకున్నారు. ట్రంప్ 232 స్థానాలు గెలుచుకున్నారు.
- ★ 1992లో జార్జ్ హెచ్.డబ్ల్యు.బుష్ అధ్యక్ష పదవిలో ఉండగా రెండోసారి ఆ పదవికి పోటీ చేసి క్లింటన్ చేతిలో పరాజయం చవిచూశారు. ఆ తర్వాత పదవిలో కొనసాగుతూ ఓడిపోయిన అధ్యక్షుడు ట్రంప్.

నేపాల్ ప్రధానిగా ప్రచండ

కొద్ది రోజుల క్రితం ప్రధాని కేపీ శర్మ ఓలీ ఏకపక్షంగా పార్లమెంటు రద్దుకు నిర్ణయించిన నేపథ్యంలో అధికార నేపాల్ కమ్యూనిస్ట్ పార్టీ (ఎన్సీపీ) పార్లమెంటరీ పార్టీ కొత్త నేతగా పుష్ప కమల్ దహాల్(ప్రచండ)ను డిసెంబరు 24న ఎన్నుకున్నారు. ఈ మేరకు ఎన్సీపీలో ప్రచండ వర్గం పార్లమెంటరీ పార్టీ సమావేశం నిర్వహించింది.

కరెంట్ అఫైర్స్ సమగ్ర సమాచారం కోసం క్లిక్ చేయండి..
<https://www.eenadupratibha.net/currentaffairs/commonpage/International/2-15-100-2020-1>